

---

.. AdyA stotram ..

॥ आद्यास्तोत्रम् ॥

Document Information



---

Text title : AdyA stotram

File name : AdyA.itx

Location : doc\_devii

Language : Sanskrit

Subject : Hinduism/religion/traditional

Transliterated by : Kunal Mukherjee

Proofread by : Kunal Mukherjee and Sunder Hattangadi

Description-comments : brahmayAmala. It is ment for AdyAshakti mahAmayA in form of kAlI

Latest update : March 22, 2006, September 17, 2014

Send corrections to : Sanskrit@cheerful.com

Site access : <http://sanskritdocuments.org>

---

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

---


Please help to maintain respect for volunteer spirit.

---

August 2, 2016

*sanskritdocuments.org*

---



## ॥ आद्यास्तोत्रम् ॥

ॐ नम आद्यायै ।

शृणु वत्स प्रवक्ष्यामि आद्या स्तोत्रं महाफलम् ।  
यः पठेत् सततं भक्त्या स एव विष्णुवल्लभः ॥ १ ॥

मृत्युर्व्याधिभयं तस्य नास्ति किञ्चित् कलौ युगे ।  
अपुत्रा लभते पुत्रं त्रिपक्षं श्रवणं यदि ॥ २ ॥

द्वौ मासौ बन्धनान्मुक्ति विप्रवक्रात् श्रुतं यदि ।  
मृतवत्सा जीववत्सा षण्मासं श्रवणं यदि ॥ ३ ॥

नौकायां सङ्कटे युद्धे पठनाजयमाप्नुयात् ।  
लिखित्वा स्थापयद्देहे नाग्निचौरभयं क्वचित् ॥ ४ ॥

राजस्थाने जयी नित्यं प्रसन्नाः सर्वदेवता ।  
ॐ ह्रीं ब्रह्माणी ब्रह्मलोके च वैकुण्ठे सर्वमङ्गला ॥ ५ ॥

इन्द्राणी अमरावत्यामविका वरुणालये ।  
यमालये कालरूपा कुबेरभवने शुभा ॥ ६ ॥

महानन्दाग्निकोने च वायव्यां मृगवाहिनी ।  
नैऋत्यां रक्तदन्ता च ऐशाण्यां शूलधारिणी ॥ ७ ॥

पाताले वैष्णवीरूपा सिंहले देवमोहिनी ।  
सुरसा च मणीद्विपे लङ्कायां भद्रकालिका ॥ ८ ॥

रामेश्वरी सेतुबन्धे विमला पुरुषोत्तमे ।  
विरजा औड्रदेशे च कामाक्ष्या नीलपर्वते ॥ ९ ॥

कालिका वङ्गदेशे च अयोध्यायां महेश्वरी ।  
वाराणस्यामन्नपूर्णा गयाक्षेत्रे गयेश्वरी ॥ १० ॥

कुरुक्षेत्रे भद्रकाली ब्रजे कात्यायनी परा ।  
द्वारकायां महामाया मथुरायां माहेश्वरी ॥ ११ ॥

क्षुधा त्वं सर्वभूतानां वेला त्वं सागरस्य च ।  
नवमी शुक्लपक्षस्य कृष्णसैकादशी परा ॥ १२ ॥

दक्षसा दुहिता देवी दक्षयज्ञ विनाशिनी ।  
रामस्य जानकी त्वं हि रावणध्वंसकारिणी ॥ १३ ॥

चण्डमुण्डवधे देवी रक्तबीजविनाशिनी ।  
निशुम्भशुम्भमथिनी मधुकैटभघातिनी ॥ १४ ॥

विष्णुभक्तिप्रदा दुर्गा सुखदा मोक्षदा सदा ।  
आद्यास्तवमिमं पुण्यं यः पठेत् सततं नरः ॥ १५ ॥  
सर्वज्वरभयं न स्यात् सर्वव्याधिविनाशनम् ।  
कोटितीर्थफलं तस्य लभते नात्र संशयः ॥ १६ ॥  
जया मे चाग्रतः पातु विजया पातु पृष्ठतः ।  
नारायणी शीर्षदेशे सर्वाङ्गे सिंहवाहिनी ॥ १७ ॥  
शिवदूती उग्रचण्डा प्रत्यङ्गे परमेश्वरी ।  
विशालाक्षी महामाया कौमारी सङ्घिनी शिवा ॥ १८ ॥  
चक्रिणी जयघात्री च रणमत्ता रणप्रिया ।  
दुर्गा जयन्ती काली च भद्रकाली महोदरी ॥ १९ ॥  
नारसिंही च वाराही सिद्धिदात्री सुखप्रदा ।  
भयङ्करी महारौद्री महाभयविनाशिनी ॥ १० ॥  
इति ब्रह्मयामले ब्रह्मनारदसंवादे आद्या स्तोत्रं समाप्तम् ॥  
॥ ॐ नम आद्यायै ॐ नम आद्यायै ॐ नम आद्यायै ॥

Encoded and proofread by Kunal Mukherjee kunal at neo.tamu.edu  
Translation at <http://www.adyapeath.org/AdyaComb.pdf>

—  
.. AdyA stotram ..  
was typeset on August 2, 2016  
—

Please send corrections to [sanskrit@cheerful.com](mailto:sanskrit@cheerful.com)

